

इंडिया डेवलपमेंट रिव्यू (आईडीआर) हिंदी

पद: हिंदी कॉपी-एडिटर

इंडिया डेवलपमेंट रिव्यू (आईडीआर) सामाजिक बदलाव और फिलैंथ्रॉपी से जुड़े विचारों और अनुभवों को सामने लाने वाला एशिया का सबसे बड़ा स्वतंत्र ज्ञान मंच है। हम विकास सेक्टर में काम कर रहे लोगों की चुनौतियों और अनुभवों को प्रकाशित करते हैं, ताकि असल मुद्दों पर विश्वसनीय और स्पष्ट संवाद को बढ़ावा मिल सके।

हम जमीनी कहानियों, फोटो-निबंधों, एक्सप्लेनर, कैपेसिटी-बिल्डिंग और हल्का-फुल्का जैसे विविध फीचर्स के जरिये सेक्टर और समाज से जुड़ी कहानियों को अलग-अलग अंदाज़ में प्रस्तुत करते हैं। हमारा उद्देश्य कठिन विषयों को भी ऐसी भाषा में कहना है, जो पाठकों के लिए सहज और समझने योग्य हो।

[आईडीआर हिंदी](#) में हिंदी कॉपी-एडिटर के पद के लिए आवेदन आमंत्रित हैं। हम ऐसे अनुभवी कॉपी-एडिटर की तलाश कर रहे हैं, जिसे भाषा की गहरी समझ हो और जो संपादकीय मानकों के अनुरूप सटीक व प्रवाहपूर्ण संपादन कर सके।

मुख्य ज़िम्मेदारियां:

- हिंदी लेखों का व्याकरण, वर्तनी, शैली और प्रवाह के स्तर पर सूक्ष्म संपादन
- आईडीआर हिंदी की संपादकीय गाइडलाइन्स के अनुसार जटिल भाषा और वाक्यों को सहज-सरल बनाना (बिना अर्थ बदले)
- समय-सीमा के भीतर संपादन में उच्च-गुणवत्ता सुनिश्चित करना
- विकास सेक्टर से जुड़े कंटेंट की संवेदनशीलता और संदर्भ को समझते हुए काम करना

आपके लिए यह भूमिका उपयुक्त है, यदि आप:

- हिंदी भाषा की अच्छी समझ रखते हैं
- वर्तनी, व्याकरण, वाक्य-संरचना की त्रुटियों को पकड़ पाते हैं
- भाषा की संरचना, ध्वनि और स्पष्टता पर समान रूप से ध्यान देते हैं
- विकास सेक्टर की समझ रखते हैं या इसमें रुचि है
- तय अवधि में विश्वसनीय संपादन कर सकते हैं
- कॉपी-एडिटिंग या किसी अन्य संपादकीय भूमिका में प्रासंगिक अनुभव रखते हैं

कार्य-विवरण और पारिश्रमिक:

- भूमिका: अस्थायी (आप एक कंसल्टेंट के तौर पर हमारे साथ काम करेंगे)
- औसत शब्द-सीमा: 500-1800 शब्द प्रति लेख
- पारिश्रमिक: ₹1.5 प्रति शब्द
- महीने में लेखों की कुल-संख्या: 8-12 लेख

आवेदन कैसे करें:

- रुचि रखने वाले उम्मीदवार hindi@idronline.org पर अपना सीवी हमें मेल कर सकते हैं। कृपया विषय पंक्ति (Subject) में 'Hindi Copy Editor: Application' अवश्य लिखें।
- सीवी शॉर्टलिस्ट होने पर हम आपसे संपर्क करेंगे। चयन प्रक्रिया के अगले चरण में शॉर्टलिस्ट किए गए उम्मीदवारों के साथ कॉपी-एडिटिंग के लिए एक लेख साझा किया जाएगा, जिसे निर्धारित समय-सीमा के भीतर संपादित कर वापस भेजना होगा।
- सीवी और संपादित लेख के मूल्यांकन के आधार पर योग्य उम्मीदवार का चयन किया जाएगा।

आईडीआर में हम स्पष्टता और संवेदनशीलता को विशेष महत्व देते हैं। यदि आप भाषा के साथ जिम्मेदारी से काम करना चाहते हैं, तो हमें आपसे जुड़ने में खुशी होगी।

आवेदन की अंतिम तिथि: 12 जनवरी 2026

-